

OLAF MCKAY - FLIMKIEN, GHALL-BELT LI TIXRAQLEK

Kandidat ġdid għall-elezzjoni tal-Kunsill Lokali - Belt Valletta - Partit Laburista



Jekk nistaqsig min hu Olaf Mckay, xi tkun ir-risposta tieghek?

Nghidlek li Olaf Mckay huwa Belti ta' 45 sena. Miżżewweg lil Lydia u flimkien għandna żewġ itfal Keane u Kyle. Nahdem bħala Kap tal-Esplora, ilni f'dawn l-irwol kwazi sena issa. Nik-kunsidra ruhi bħala raġel ħabrieqi, nahdem qatigh f'kull kariga li niġi assenjat. Bħala delizzji nhobb insiefer mal-familjari tiegħi, d-dinja tat-teknoloġija u nsegwi xi logħba futbol.

X'hajrek biex tidhol fid-dinja tal-politika?

Ilni nahdem fis-servizz pubbliku għal dawn l-aħħar tmien snin. L-irwol fil-kunsill bl-abbiltà li jservi u jaqdi lir-residenti biex il-kwalità tal-hajja tagħhom tmur għall-aħjar, jolqotni hafna.

Nemmen li tul il-karriera tiegħi tghallimt kif nisma' u nkun il-lehen ta' dawk involuti filwaqt li nwettaq b'effiċjenza proġetti varji għall-gid komuni. Għalhekk hassejt li għandi nikkontesta l-elezzjoni għall-Kunsilli Lokali biex jekk ninghata l-fiducja, nkun il-vuċi tal-Beltin għall-Belt iktar magħquda u b'saħħitha. Għaliex fejn hemm l-għaqda, hemm is-saħħa.

X'kienu l-ikbar kisbiet tal-karriera tiegħek fis-settur pubbliku?

Ftit tas-snin ilu kelli x-xorti nahdem mill-qrib għall-akbar avveniment li qat rat il-Belt Valletta, il-Valletta 18, flimkien mat-tim li kont inservi fih hdimna qatigh biex tajna lil din il-Belt meraviljuża r-rikonnoxximent li tant jixirquilha.

Kont parti wkoll mit-tim

li hadem fuq il-konsultazzjoni pubblika fejn tidhol l-indafa, li permezz tagħha rnexxielna noholqu sistema effiċjenti u Prattika. Smajna u tkellimna mar-residenti u s-sidien tan-negozji fil-Belt Valletta dwar tiddil fl-Att dwar skart fil-Belt Valletta, b'hidma mad-Divizjoni tat-Tindif u Manutenzjoni, propju fiz-żmien li l-Belt Valletta kienet se tkun qed tiġi nkurunata l-Belt kapitali Ewropeja. Belt kapitali ekonomikament vibranti, soċjali kif ukoll kulturali. Hdimna flimkien, id f'id, magħqudin u wasalna. Hekk jiġri meta ninghaqdu għal għan wiehed, flimkien.

Is-settur pubbliku dejjem ressaqni aktar viċin in-nies. Dejjem hdimna biex inmxxu 'l quddiem proġetti fl-aqwa interessi tar-residenti u tal-komunità.

X'inhuma l-pilastri ewlenija tal-politika li tixtieq twassal lir-residenti Beltin?

Jekk ikollna l-fiducja tar-residenti, flimkien ma' shabi t-tim tal-Partit Laburista se nwasslu l-aħjar interessi tagħkom u ta' din il-belt li tant inħobbu. Nemmen li biex inwasslu l-Belt Valletta għas-suċċess li jisthoqqilha għandna niffukaw fuq hames pilastri;

L-Anzjani huma l-qalb tas-soċjetà tagħna għalhekk nixtieq nara aktar partecipazzjoni attiva. Inkomplu fuq it-tajjeb li sar, invaraw proġetti aktar viċin in-nies, viċin il-komunità. Se nkunu hemm għall-anzjani tagħna, ngħożzuhom u flimkien jibqgħu jgħixu f' komunità b'saħħitha, vivaċi u nkunu ta' wens.

Iż-Żgħażaġh se jkunu fiċ-ċentru tal-vjaġġ politi-

ku tiegħi. Flimkien nistgħu noholqu aktar opportunitajiet, insaħħu l-għaqdiet u nagħtu vuċi b'saħħitha lura liż-żgħażaġh tagħna. Lest li nisma', u nkun viċin tagħkom.

Hawnhekk qed nindirizza wkoll lil dawk iż-żgħażaġh li se jkunu qed jivvutaw għall-ewwel darba, jien magħkom, ejjew flimkien inwasslu l-vuċi tagħkom 'l quddiem. Il-Partit Laburista kien minn tal-ewwel li emmen fiz-żgħażaġh u l-kapaċitajiet tagħhom, għaliex kull darba li ż-żgħażaġh ġew fdati bl-aqwa responsabbiltajiet, hdimiethom issarrefet f'riżultati eċċezzjonali.

Komunità fejn kull resident ikollu l-opportunità li jsemma' lehn, s-suggerimenti, l-ideat, l-ħsibijiet u l-ħolm tiegħu.

Iżda mhux biss, ir-residenti għandhom ikunu parti

“

Jekk ikollna l-fiduċja tar-residenti, flimkien ma' sħabi t-tim tal-Partit Laburista se nwasslu l-aħjar interessi tagħkom u ta' din il-belt li tant inħobbu.

”



Olaf Mckay mal-Prim Ministru Robert Abela

mill-vizjoni u mill-ippjanar tal-proġetti u l-attivitajiet fil-Belt Valletta. Komunità li nistgħu ngawdu magħqudin flimkien.

L-Ambjent - Jekk ningħata l-fiduċja, l-ambjent se jkun ta' priorità ewlenija fil-ħidma tiegħi, ħidma lejn aktar spazji miftuħa u proġetti għall-familji tagħna. Biex ingawdu kwalità ta' ħajja aħjar.

L-Indafa tal-Belt Valletta hija essenzjali mhux biss għar-residenti tagħha iżda għal Malta kollha. Irridu nagħtu importanza lill-ambjent u l-indafa ta' madwarna, għalhekk nemmen li rridu nħarsu lejn l-aspett holistiku, lejn aktar sigurtà u infurzar fejn meħtieġ u fl-immedjat.

Irridu wkoll naslu għal bilanċ bejn dak kummerċjali u dak residenzjali, nifhem il-wegħat tagħkom, nifhem il-karba u r-raġunijiet li qegħdin tressqu 'l quddiem biex jinstabu soluzzjonijiet tangibbli li jixtiequ r-residenti u s-sidien tal-ħwienet.

Nemmen ħafna fil-bilanċ,

tafu daqsi li l-Belt Valletta mingħajr il-kummerċ u l-Belt Valletta mingħajr ir-residenti ma tkunx il-belt kif nafuha, vivaċi u ħajja. Il-Bilanċ huwa l-aqwa ingredjent li għandna. Nemmen li kapaċi naħdmu flimkien biex indawwru l-isfidi f'opportunitajiet, hekk naghmlu l-Beltin, naħdmu id f'id flimkien.

Kif jirnexxilek issib bilanċ bejn ix-xogħol u l-ħajja personali tiegħek?

Din hija sfida diffiċli ħafna għaliex jien persuna li nhobb inkun involut direttament f'kull qasam li nkun parteċipant fih. Biss il-familja kienet u tibqa' fundamentali għalija, għalhekk naghmel mezz kif inżomm f'tit ħin kuljum biex fih niltaqgħu flimkien u anke nippjanaw xi attivitajiet jew safar.

Fortunatament għandi familja li tifhimni u tisapportjani, ta' dan grat ħafna.

Nixtieqek tgħaddi l-aħhar messagg tiegħek lir-residenti



Flimkien mal-familja fuq vjaġġ barra minn Malta

Beltin

Il-messagg tiegħi huwa wiehed, din mhijiex il-kampanja tiegħi, ta' dik jew taliehor, din hija l-kampanja

tagħna l-Beltin. Flimkien, magħqudin mhux biss inwetqu imma nwettqu bi kwalità. Dan huwa vjaġġ li rridu naghmlu mingħajr kuluri

u firda. M'hemmx lok għal aħna u huma, aħna lkoll Beltin, magħqudin għal vizjoni għdida. Ejja naħdmu flimkien, għall-Belt Valletta li tixraqlek.